

«Қарақалпақ тилиниң мәмлекетлик тил сыпатындағы абырайын хәм орнын және де арттырыў илажлары ҳаққында»ғы қарар қабыл етилди

Қарақалпақстан Республикасы Жоқарғы Кеңеси Президиумы тәрәпинен «Қарақалпақ тилиниң мәмлекетлик тил сыпатындағы абырайын хәм орнын және де арттырыў илажлары ҳаққында»ғы арнаўлы қарары қабыл етилди. Бул ҳаққында Қарақалпақстан Республикасы Жоқарғы Кеңесиниң баспасөз хызмети хабар берди.

Image not found or type unknown



Мине, усы қарар тийкарында Министрлер Кеңеси жанында Мәмлекетлик тилди раўажландырыў департаментин шөлкемлестириў, «Мәмлекетлик тил ҳаққында»ғы Қарақалпақстан Республикасы Нызамының жаңа редакциядағы жойбарын ислеп шығыў, илимий тийкарланған жаңа сөз хәм атамаларды рәсмий айланысқа енгизиў бойынша Атамалар комиссиясын шөлкемлестириў, мәмлекетлик тилди раўажландырыў бойынша бағдарламалар хәм «Жол карта»ларын ислеп шығыў, «Қарақалпақ тили байрамы күни»н белгилеў бойынша жумысларды муўапықластырыў, сондай-ақ, 2021-2030-жылларда қарақалпақ тилин раўажландырыў және тил сиясатын жетилистириў концепциясы хәм мәмлекетлик бағдарламасын ислеп шығыў сыяқлы бир қатар әҳмийетли ўазыйпалар белгилеп алынды.

Бул ийгиликли жумыслар ҳәзирги глобалласыў хәм информация дәўиринде ана тилимизди таза сақлаў хәм оны келешек әўладқа сап ҳалында жеткерийде үлкен әҳмийетке ийе болып есапланады.

Қарақалпақстан хабар агентлиги.